

പതിനാലാം കേരള നിയമസഭ

നാലാം സമ്മേളനം

2017 മാർച്ച് 10, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

വിദ്യാഭ്യാസ വകുപ്പുമന്ത്രി
 മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി
 പൊതുമരാമത്തും രജിസ്ട്രേഷനും വകുപ്പുമന്ത്രി
 റവന്യൂവും ഭവനനിർമ്മാണവും വകുപ്പുമന്ത്രി

രാഷ്ട്രീയ മാധ്യമിക് ശിക്ഷാ അഭിയാൻ

*241. ശ്രീ.റ്റി.വി.രാജേഷ്

,, കെ.വി.അബ്ദുൾ ഖാദർ

ശ്രീമതി.പി. അയിഷാ പോറ്റി

ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) രാഷ്ട്രീയ മാധ്യമിക് ശിക്ഷാ അഭിയാൻ പ്രകാരം സംസ്ഥാനത്ത് എന്തൊക്കെ പദ്ധതികളാണ് നടപ്പിലാക്കുന്നതെന്ന് അറിയിക്കാമോ;
- (ബി) ഈ സർക്കാർ, അധികാരത്തിലെത്തിയ ശേഷം പ്രസ്തുത പദ്ധതി പ്രകാരം പൊതു വിദ്യാഭ്യാസം ശക്തിപ്പെടുത്താനായി കേന്ദ്ര സർക്കാരിൽ നിന്ന് ആവശ്യപ്പെട്ടിരിക്കുന്ന കാര്യങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) സ്കൂളുകളുടെ ഭൗതിക സാഹചര്യം മെച്ചപ്പെടുത്തുന്നതിനും അക്കാദമിക് നിലവാരം ഉയർത്തുന്നതിനുമായി കേന്ദ്ര സർക്കാർ അനുവദിച്ചിട്ടുള്ള പ്രവൃത്തികൾ എന്തെല്ലാമാണെന്ന് അറിയിക്കാമോ?

നെൽവയൽ തണുപ്പിടത്തട സംരക്ഷണം

*242. ശ്രീ.മുരളി പെരുനെല്ലി

,, എ. പ്രദീപ്കുമാർ

„ പി. ഉണ്ണി

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം നെൽവയൽ തണ്ണീർത്തട സംരക്ഷണത്തിനായി സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ;
- (ബി) സ്വകാര്യവ്യക്തികൾ പാടങ്ങളും തണ്ണീർത്തടങ്ങളും മണ്ണിട്ട് നികത്തുന്നത് സംബന്ധിച്ച് നിരവധി പരാതികൾ ലഭിച്ചിട്ടുള്ളതായി ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ പരാതി പരിഹരിക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) ഇത് സംബന്ധിച്ച പരാതികളിന്മേൽ നടപടികൾ സ്വീകരിക്കാത്തവർക്കെതിരെ കർശന ശിക്ഷാ നടപടികൾ സ്വീകരിക്കുമോ;
- (ഇ) അനുമതി കൂടാതെ മണ്ണിട്ട് നികത്തിയതും എന്നാൽ പരാതിയുടെ അടിസ്ഥാനത്തിൽ മറ്റ് നിർമ്മാണ പ്രവൃത്തികൾ ഒന്നും നടത്താതിരിക്കുകയും ചെയ്യുന്ന നെൽവയലുകളും തണ്ണീർത്തടങ്ങളും പൂർവ്വ സ്ഥിതിയിലാക്കാൻ എന്തെങ്കിലും നടപടികൾ സ്വീകരിക്കുവാൻ സാധിക്കുമോ എന്ന് പരിശോധിക്കുമോ?

കരടു ദേശീയ വിദ്യാഭ്യാസ നയം

*243. ശ്രീ.കെ.സുരേഷ് കുറുപ്പ്

പ്രൊഫ.കെ.യു. അരുണൻ

ശ്രീ.വി. ജോയി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കരടു ദേശീയ വിദ്യാഭ്യാസ നയം മുന്നോട്ടു വരുന്ന പ്രധാന ആശയങ്ങൾ എന്തൊക്കെയാണെന്ന് പരിശോധിച്ചിരുന്നോ;
- (ബി) സാമൂഹ്യ ശാസ്ത്ര വിഷയങ്ങളിലെ സിലബസ് കേന്ദ്ര സർക്കാർ നിശ്ചയിക്കുംപോലെ തയ്യാറാക്കണമെന്ന നിബന്ധന സംസ്ഥാനങ്ങളുടെ അവകാശത്തിന്മേലുള്ള കടന്നുകയറ്റത്തോടൊപ്പം പിന്തിരിപ്പൻ ആശയങ്ങൾ കടത്തിവിടാനുള്ള നീക്കവുമാണെന്നിരിക്കെ ഈ നിർദ്ദേശത്തോട് സർക്കാർ പ്രതികരണം അറിയിക്കാമോ; ഇതു കേന്ദ്ര സർക്കാരിനെ അറിയിക്കാൻ നടപടിയുണ്ടാകുമോ;
- (സി) ഒരു വശത്ത് വിദ്യാഭ്യാസ മേഖലയിൽ ആഗോള മൂലധനത്തെ ക്ഷണിച്ചു കൊണ്ടുവരാൻ വേണ്ട നിർദ്ദേശങ്ങളും അതോടൊപ്പം ഗുരുശിഷ്യ ബന്ധത്തിലൂന്നിയ വിദ്യാഭ്യാസ നയം രൂപീകരിക്കുകയും ചെയ്യണമെന്ന അശാസ്ത്രീയ നിർദ്ദേശങ്ങൾ തള്ളിക്കളയാൻ ആവശ്യപ്പെടുമോ?

റോഡുനിർമ്മാണ പ്രവൃത്തികളുടെ ഗുണനിലവാരം

*244. ശ്രീ.ജോർജ് എം. തോമസ്

„ കെ. കെ. രാമചന്ദ്രൻ നായർ

„ കാരാട്ട് റസാഖ്

„ എം. മുക്േഷ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് റോഡിന്റെ അറ്റകുറ്റപ്പണികളിൽ നിലവാരം പുലർത്താതിരുന്നതിനാൽ നിരവധി റോഡുകൾ തകർന്ന് ഉപയോഗശൂന്യമായി തീർന്നിരിക്കുന്ന സാഹചര്യത്തിൽ ഇത്തരം റോഡുകൾ നവീകരിക്കുന്നതിനായി സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ;

(ബി) നിർമ്മാണത്തിലെ അപാകതകൾ മൂലം നിശ്ചിത കാലയളവിനു മുൻപായി റോഡുകൾക്കും നടപ്പാതകൾക്കും മറ്റു നിർമ്മിതികൾക്കും നാശനഷ്ടമുണ്ടായാൽ കരാറുകാരനും ബന്ധപ്പെട്ട ഉദ്യോഗസ്ഥർക്കുമെതിരെ ശക്തമായ നടപടികൾ സ്വീകരിക്കുമോ;

(സി) പൊതുമരാമത്ത് വകുപ്പ് നടത്തുന്ന റോഡ് വികസന പദ്ധതികൾ സുതാര്യവും അഴിമതിരഹിതവുമാക്കുന്നതിന് ചെയ്യാൻ ഉദ്ദേശിക്കുന്ന നടപടികൾ എന്തൊക്കെയാണെന്ന് വ്യക്തമാക്കാമോ?

വിദ്യാലയങ്ങളിലെ ലഹരി ഉപയോഗം

*245. ശ്രീ.വി.ടി.ബൽറാം

„ ഷാഫി പറമ്പിൽ

„ വി.പി.സജീന്ദ്രൻ

„ എൽദോസ് കുറുപ്പിള്ളി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) വിദ്യാർത്ഥികളിൽ ഒരു വിഭാഗം ലഹരി വസ്തുക്കളുടെ സ്ഥിരം ഉപയോഗത്താലാണെന്നും അതിൽ തന്നെ നല്ലൊരു ശതമാനം ലഹരിക്ക് അടിമകളാണെന്നും ഉള്ള വസ്തുത പരിഗണിച്ച് ഈ പ്രശ്നത്തിൽ എന്ത് നടപടിയാണ് വിദ്യാഭ്യാസ വകുപ്പ് കൈക്കൊള്ളുവാൻ ഉദ്ദേശിക്കുന്നത്;

(ബി) പരിഹാര മാർഗ്ഗങ്ങൾ ശാസ്ത്രീയമായി ആവിഷ്കരിച്ച് ഫലപ്രദമായി നടപ്പിലാക്കുവാനുള്ള നടപടി കൈക്കൊള്ളുമോ?

റവന്യൂ ഭരണം കാര്യക്ഷമമാക്കുന്നതിന് നടപടി

*246. ശ്രീ.മുഹമ്മദ് മുഹസിൻ പി.

„ ചിറ്റയം ഗോപകുമാർ

„ ആർ. രാമചന്ദ്രൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും

വകുപ്പുമന്ത്രി സദയം മറുപടി നൽകുമോ:

- (എ) റവന്യൂ ഭരണം കാര്യക്ഷമമാക്കുന്നതിനും അഴിമതിരഹിതമാക്കുന്നതിനും ഈ സർക്കാർ എന്തൊക്കെ നടപടികൾ സ്വീകരിച്ചുവെന്ന് വിശദമാക്കുമോ;
- (ബി) റവന്യൂ മന്ത്രി എല്ലാ ജില്ലകളിലും നടത്തിയ വില്ലേജ് ഓഫീസർമാരുടെ യോഗത്തിന് ശേഷം എന്തൊക്കെ തുടർനടപടികളാണ് ഇത് സംബന്ധിച്ച് സ്വീകരിച്ചതെന്നറിയിക്കുമോ;
- (സി) ഈ സർക്കാർ വന്ന ശേഷം അഴിമതി ആരോപണങ്ങളുടെ പേരിൽ എത്ര ജീവനക്കാരെ സസ്പെൻഡ് ചെയ്തെന്നും എത്രപേർക്കെതിരെ നടപടി തുടരുന്നവെന്നും അറിയിക്കാമോ?

അന്തർ ദേശീയ നിലവാരമുള്ള ആയിരം സ്കൂളുകൾ പദ്ധതി

*247. ശ്രീ.സണ്ണി ജോസഫ്

„ കെ.എസ്.ശബരീനാഥൻ

„ അനിൽ അക്കര

„ തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അന്തർ ദേശീയ നിലവാരമുള്ള ആയിരം സ്കൂളുകൾ അഞ്ചു വർഷം കൊണ്ട് യാഥാർത്ഥ്യമാക്കുന്ന പദ്ധതി എത്ര സ്കൂളുകളിൽ ഈ സാമ്പത്തിക വർഷം നടപ്പിലാക്കി;
- (ബി) അൺ എയ്ഡഡ് സ്കൂളുകളിലെ പഠന സൗകര്യം പൊതു വിദ്യാലയങ്ങളിൽ ഒരുക്കുന്നതിനായി പ്രസ്തുത സ്കൂളുകളിൽ നടപ്പിലാക്കിയ സൗകര്യങ്ങൾ എന്തൊക്കെയാണ്;
- (സി) ഈ പദ്ധതിയുടെ വെളിച്ചത്തിൽ സർക്കാർ സ്കൂളുകളിൽ കുട്ടികളുടെ കാര്യത്തിൽ എത്ര ശതമാനം വർദ്ധനവാണ് 2017-18 അധ്യയന വർഷം പ്രതീക്ഷിക്കുന്നത്;
- (ഡി) നടപ്പു വർഷം ഈ പദ്ധതി നടപ്പിലാക്കുന്നതിന് ഇതുവരെ എന്ത് തുക അനുവദിച്ചുവെന്നും അതിൽ എത്ര തുക ഇതുവരെ ചെലവഴിച്ചുവെന്നും വെളിപ്പെടുത്തുമോ?

കമ്പനികളും സ്വകാര്യ വ്യക്തികളും കൈവശം വെച്ചിട്ടുള്ള ഭൂമി

*248. ശ്രീ.അബ്ദുൽ ഹമീദ് പി.

„ എൻ. ഷംസുദ്ദീൻ

„ വി.കെ.ഇബ്രാഹിം കുഞ്ഞ്

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കമ്പനികളും സ്വകാര്യവ്യക്തികളും അനധികൃതമായി കൈവശം വെച്ചിട്ടുള്ള തോട്ടം മേഖലയിലെ സർക്കാർ ഭൂമി തിരിച്ചെടുക്കുന്ന കാര്യത്തിൽ സർക്കാരിന്റെ നയം എന്താണെന്ന് വ്യക്തമാക്കുമോ;
- (ബി) തോട്ടം മേഖലയിൽ ധാരാളം സർക്കാർ ഭൂമി, കമ്പനികളും സ്വകാര്യവ്യക്തികളും കൈവശം വെച്ചിട്ടുള്ളതായി വ്യക്തമാക്കിക്കൊണ്ടുള്ള സ്പെഷ്യൽ ഓഫീസറുടെ റിപ്പോർട്ടിന്റെ അടിസ്ഥാനത്തിൽ

ഏതെങ്കിലും സർക്കാർ ഭൂമി ഏറ്റെടുത്തിട്ടുണ്ടോ; വിശദാംശം നൽകുമോ?

റീസർവ്വെ പുനരാരംഭിക്കാൻ നടപടി

*249. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ റീസർവ്വെ സംബന്ധമായ പരാതികൾ പരിഹരിക്കുന്നതിനും മുടങ്ങിക്കിടക്കുന്ന റീസർവ്വെ പുനരാരംഭിക്കുന്നതിനും സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കുമോ;
- (ബി) റീസർവ്വെ നടപടികൾ നിർത്തലാക്കിയ കാലയളവ് ഏതെന്ന് വ്യക്തമാക്കുമോ;
- (സി) റീസർവ്വെ നടപടികൾ പുനരാരംഭിക്കുന്നതിനും കുറ്റമറ്റ രീതിയിൽ പൂർത്തിയാക്കുന്നതിനും അടിയന്തര നടപടി സ്വീകരിക്കുമോ?

അദ്ധ്യാപക പാക്കേജ്

*250. ശ്രീമതി.പി. അയിഷാ പോറ്റി

ശ്രീ.രാജു എബ്രഹാം

„ ജോൺ ഫെർണാണ്ടസ്

„ റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അദ്ധ്യാപക പാക്കേജ് നടപ്പാക്കിയപ്പോൾ എത്ര അദ്ധ്യാപകരെയാണ് അദ്ധ്യാപക ബാങ്കിൽ ഉൾപ്പെടുത്തിയിട്ടുള്ളത്; ഇവർക്ക് പുനർനിയമനം നൽകുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) പതിനഞ്ചും ഇരുപതും വർഷങ്ങളായി അദ്ധ്യാപകരായി താൽക്കാലിക തസ്തികയിൽ ജോലി നോക്കുകയും സ്കൂളിൽ ഓഫ് പേ അനുവദിച്ച ശമ്പളം വാങ്ങിക്കുകയും ചെയ്ത പല അദ്ധ്യാപകരും പിന്നീട് സ്ഥിരം വേക്കൻസിയിൽ നിയമിക്കപ്പെടുമ്പോഴും ഡിവിഷൻ ഫോൾ ഉണ്ടാവുമ്പോൾ പ്രൊട്ടക്ഷൻ കിട്ടാതെ പുറത്തുപോകേണ്ടി വരുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ;
- (സി) ഇത്തരം കേസുകളിൽ ഇവർക്ക് പ്രൊട്ടക്ഷൻ നൽകാൻ എന്തെങ്കിലും നടപടി സ്വീകരിക്കാൻ ഉദ്ദേശിക്കുന്നുണ്ടോ; വിശദാംശങ്ങൾ ലഭ്യമാക്കുമോ?

ജനസൗഹൃദ വില്ലേജ് ഓഫീസ്

*251. ശ്രീ.കെ. രാജൻ

„ സി. ദിവാകരൻ

„ ജി.എസ്.ജയലാൽ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വില്ലേജ് ഓഫീസുകളെ കൂടുതൽ ജനസൗഹൃദമാക്കുന്നതിന് എന്തൊക്കെ നടപടികൾ സ്വീകരിച്ചുവരുന്നു എന്ന് വ്യക്തമാക്കുമോ;

(ബി) പ്രദേശത്തെ പ്രമുഖ വ്യക്തികൾ, സന്നദ്ധ സംഘടനകൾ, ക്ലബ്ബുകൾ, ചാരിറ്റബിൾ സൊസൈറ്റികൾ തുടങ്ങിയവയുടെ സഹകരണത്തോടെ വില്ലേജ് ഓഫീസുകൾ ജനസൗഹൃദമാക്കുന്നതിന് നടപടി സ്വീകരിക്കുമോ?

മലയോര, തീരദേശ ഹൈവേ പദ്ധതികൾ

*252. ശ്രീ.ഒ. ആർ. കേള

„ സി.കെ. ഹരീന്ദ്രൻ

„ എ.എം. ആരിഫ്

„ കെ. ദാസൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) മലയോര, തീരദേശ ഹൈവേ പദ്ധതികൾ നടപ്പാക്കുന്നതിന്റെ മുന്നോടിയായി നാറ്റ്‌പാക്ക് തയ്യാറാക്കിയ പദ്ധതി റിപ്പോർട്ടിലെ പ്രധാന കാര്യങ്ങൾ എന്തൊക്കെയാണെന്ന് അറിയിക്കാമോ;

(ബി) ഈ പാതകളുടെ നിർമ്മാണം കിഫ്ബിയിൽ ഉൾപ്പെടുത്താൻ നടപടിയുണ്ടാകുമോ; മതിപ്പ് ചെലവ് എത്രയാണ്;

(സി) പരിസ്ഥിതി ദുർബല മേഖലകളിലൂടെയുള്ള പാതകളായതിനാൽ പാരിസ്ഥിതിക പ്രത്യാഘാതം കുറയ്ക്കാനുതകുന്ന വിധത്തിലുള്ള സാങ്കേതിക വിദ്യകളും നിർമ്മാണ രീതിയും അവലംബിക്കുമോ?

റോഡ് സുരക്ഷാ കമ്മിറ്റിയുടെ മാർഗ്ഗനിർദ്ദേശങ്ങൾ

*253. ശ്രീ.പി.ബി. അബ്ദുൽ റസ്സാക്ക്

„ വി.കെ.ഇബ്രാഹിം കുഞ്ഞ്

„ പി.ഉബൈദുള്ള

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) ബഹു.സുപ്രീം കോടതി നിയോഗിച്ച റോഡ് സുരക്ഷാ കമ്മിറ്റിയുടെ മാർഗ്ഗനിർദ്ദേശങ്ങൾ സംബന്ധിച്ച വിവരങ്ങൾ ലഭിച്ചിട്ടുണ്ടോ; എങ്കിൽ വിശദവിവരം വെളിപ്പെടുത്തുമോ;

(ബി) പ്രസ്തുത നിർദ്ദേശങ്ങൾ നടപ്പാക്കാൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;

(സി) യാത്രക്കാർക്ക് ബുദ്ധിമുട്ടുണ്ടാക്കുന്ന പ്രവർത്തനങ്ങൾ നിയന്ത്രിക്കാൻ എന്തൊക്കെ പദ്ധതികളാണ് ഇതോടനുബന്ധിച്ച് ആസൂത്രണം ചെയ്തിട്ടുള്ളതെന്ന് വിശദമാക്കുമോ?

പൊതുമരാമത്ത് പ്രവൃത്തികളുടെ ഗുണനിലവാരം

*254. ശ്രീ.എൽദോ എബ്രഹാം

„ ചിറ്റയം ഗോപകുമാർ

„ ഇ.കെ.വിജയൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് പ്രവൃത്തികളുടെ ഗുണനിലവാരം ഉറപ്പാക്കുന്നതിനും കാര്യക്ഷമത വർദ്ധിപ്പിക്കുന്നതിനും എന്തൊക്കെ നടപടികളാണ് സ്വീകരിക്കാനുദ്ദേശിക്കുന്നത്;

(ബി) എസ്റ്റിമേറ്റ് തയ്യാറാക്കുന്നതിനും ഓൺലൈനായി അംഗീകാരം ലഭ്യമാക്കുന്നതിനുമായി എന്തൊക്കെ നടപടികൾ സ്വീകരിച്ചു വരുന്നുവെന്ന് അറിയിക്കുമോ;

(സി) മറ്റെന്തൊക്കെ സാങ്കേതിക പരിഷ്കാരങ്ങളാണ് നടപ്പാക്കാനുദ്ദേശിക്കുന്നത് എന്ന് വ്യക്തമാക്കാമോ?

ഭൂരഹിതരുടെ പ്രശ്നം പരിഹരിക്കാൻ പദ്ധതി

*255. ശ്രീ.പി.വി. അൻവർ

„ കെ. ബാബു

„ എസ്.രാജേന്ദ്രൻ

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) 2015 അവസാനത്തോടെ കേരളം ഭൂരഹിതരില്ലാത്ത സംസ്ഥാനമാക്കി മാറ്റുമെന്ന് മുൻ സർക്കാർ പ്രഖ്യാപിച്ചതിന്റെ അടിസ്ഥാനത്തിൽ യഥാർത്ഥത്തിൽ ഭൂമി ലഭിച്ചവർ എത്രയെന്ന് അറിയിക്കാമോ;

(ബി) ഭൂരഹിതരുടെ പ്രശ്നം സമയബന്ധിതമായി പരിഹരിക്കുന്നതിന് ഈ സർക്കാർ പദ്ധതി ആവിഷ്കരിച്ചിട്ടുണ്ടെങ്കിൽ അതിന്റെ വിശദാംശം നൽകുമോ;

(സി) ഈ സർക്കാർ ടോട്ടൽ ഹൗസിംഗ് മിഷൻ (ലൈഫ്) പ്രഖ്യാപിച്ചിരിക്കുന്നതിനാൽ സീറോ ലാന്റ് ലൈസ് പദ്ധതി അതിന്റെ ഭാഗമായി മാറുമോ; ലൈഫ് പദ്ധതിയുടെ രൂപരേഖ തയ്യാറാക്കിയിട്ടുണ്ടെങ്കിൽ വിശദാംശം അറിയിക്കുമോ?

കലോൽസവ വിധിനിർണ്ണയം നിരീക്ഷിക്കുന്നതിന് സംവിധാനം

*256. പ്രൊഫ.ആബിദ് ഹുസൈൻ തങ്ങൾ

ശ്രീ.മഞ്ഞളാംകുഴി അലി

„ പി.കെ.അബ്ദു റബ്ബ്

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ കലോൽസവ വിധിനിർണ്ണയം നിരീക്ഷിക്കുന്നതിന് വിദ്യാഭ്യാസ വകുപ്പ് എന്തെങ്കിലും സംവിധാനം ഏർപ്പെടുത്തിയിരുന്നോ; എങ്കിൽ ഉദ്ദേശ്യമെന്തായിരുന്നു;
- (ബി) കലോൽസവ വേദികളിൽ വിജിലൻസ് എന്തെങ്കിലും നിരീക്ഷണം നടത്തിയിരുന്നോ; കലാമത്സര വിധി നിർണ്ണയത്തിലെ പാകപ്പിഴ കണ്ടെത്താൻ വിജിലൻസിന് എന്തെങ്കിലും സാങ്കേതിക/വിദഗ്ദ്ധ സഹായം ലഭിച്ചിരുന്നോ;
- (സി) വിധി നിർണ്ണയത്തിലെ വിജിലൻസ് നിരീക്ഷണം വിധികർത്താക്കളെ ഏതൊക്കെ തരത്തിൽ ബാധിച്ചു എന്നും വിധിനിർണ്ണയത്തെ ഏതൊക്കെ വിധത്തിൽ കുറ്റമറ്റതാക്കി എന്നും വ്യക്തമാക്കുമോ?

അനധികൃത മണൽ വാരൽ

*257. ശ്രീ.പി.ടി.എ. റഹീം

„ ജെയിംസ് മാത്യു

ശ്രീമതി.വീണാ ജോർജ്ജ്

ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നദികളിൽ നിന്നും അനധികൃതമായി മണൽ വാരുന്നത് തടയുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) സംസ്ഥാനത്തെ നദികളിലെ മണൽ ലഭ്യതയെക്കുറിച്ച് സാന്റ് ഓഡിറ്റ് റിപ്പോർട്ടിൽ പരാമർശിച്ചിരിക്കുന്നത് എന്താണ്; വിശദാംശം നൽകുമോ;
- (സി) പുഴകളിലെ മണൽ ലഭ്യത സംബന്ധിച്ച് നിലവിൽ ഏതൊക്കെ ഏജൻസികൾ പഠനം നടത്തുന്നുണ്ടെന്ന് അറിയിക്കാമോ;
- (ഡി) ഡാമുകളിലെ റിസർവോയറുകളിൽ നിന്നും മണൽ വാരുന്നത് നിമിത്തം ജലസംഭരണ ശേഷി വർദ്ധിക്കുന്നതോടൊപ്പം മണൽ ദൗർലഭ്യവും പരിഹരിക്കപ്പെടുമെന്നതിനാൽ അതിനുള്ള പദ്ധതികൾ ആവിഷ്കരിക്കുമോ;
- (ഇ) മണലിന്റെ ആവശ്യകത നിറവേറ്റുന്നതിനായി പരിസ്ഥിതിക്ക് ഹാനികരമാകാത്ത വിധത്തിൽ കടൽ മണൽ ഖനനം ചെയ്ത് ശുദ്ധീകരിച്ച് ഉപയോഗിക്കുന്നതിനുള്ള പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

വില്ലേജ് റോഡുകളുടെ ഒറ്റത്തവണ പുനരുദ്ധാരണ പദ്ധതി

*258. ഡോ.എൻ. ജയരാജ്

ശ്രീ.റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും

വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിന്റേതല്ലാത്ത വില്ലേജ് റോഡുകളുടെ ഒറ്റത്തവണ പുനരുദ്ധാരണ പദ്ധതി നിലവിലുണ്ടോ; വ്യക്തമാക്കുമോ;
- (ബി) അറ്റകുറ്റപ്പണികൾ നടത്താതെ കിടക്കുന്ന വില്ലേജ് റോഡുകൾ പുനരുദ്ധാരണം ചെയ്യാൻ ഉപകരിക്കുന്ന പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ; നടപടികൾ ത്വരിതപ്പെടുത്തുമോ; വിശദാംശങ്ങൾ നൽകുമോ?

സി.ആർ.ഇസഡ്. പരിധിയിൽ താമസിക്കുന്ന മത്സ്യത്തൊഴിലാളികൾ

*259. ശ്രീ.വി.എസ്.ശിവകുമാർ

,, ഹൈബി ഈഡൻ

,, കെ.മുരളീധരൻ

,, പി.ടി. തോമസ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ

എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സി.ആർ.ഇസഡ് പരിധിയിൽ താമസിക്കുന്ന മത്സ്യത്തൊഴിലാളികളെ അവരുടെ ഭൂമിയിലുള്ള അവകാശം നിലനിർത്തിക്കൊണ്ട് സുരക്ഷിത മേഖലയിലേക്ക് മാറ്റിപ്പാർപ്പിക്കുന്ന പദ്ധതി നടപ്പിലാക്കിയിട്ടുണ്ടോ;
- (ബി) ഈ പദ്ധതി പ്രകാരം എന്ത് തുകയാണ് ഓരോ കുടുംബത്തിനും നൽകുന്നത്;
- (സി) ഈ പദ്ധതി അനുസരിച്ച് ഇതുവരെ എത്ര മത്സ്യത്തൊഴിലാളി കുടുംബങ്ങളെ സുരക്ഷിതമേഖലയിലേക്ക് മാറ്റിപ്പാർപ്പിച്ചു;
- (ഡി) ഈ പദ്ധതിക്കെതിരെ മത്സ്യത്തൊഴിലാളികളിൽ നിന്നും എതിർപ്പുണ്ടായിട്ടുണ്ടോ; ഉണ്ടെങ്കിൽ അവരുടെ ആശങ്കകൾ പരിഹരിക്കുന്നതിന് സ്വീകരിക്കുവാൻ ഉദ്ദേശിക്കുന്ന നടപടികൾ വ്യക്തമാക്കുമോ?

പാഠപുസ്തകങ്ങൾ ഇന്റർനെറ്റിലൂടെ ലഭ്യമാക്കുന്നതിന് നടപടി

*260. ശ്രീമതി ഇ.എസ്.ബിജിമോൾ

ശ്രീ.സി. ദിവാകരൻ

ശ്രീമതി ഗീതാ ഗോപി

,, സി.കെ. ആശ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ വിദ്യാലയങ്ങളിലേക്കുള്ള പാഠപുസ്തകങ്ങളെ ഇ-ബുക്കുകൾ ആക്കി ഇന്റർനെറ്റിലൂടെ ലഭ്യമാക്കുന്നതിന് നടപടി സ്വീകരിക്കുമോ; എങ്കിൽ എന്ത് ഏജൻസിയെയാണ് പ്രസ്തുത ചുമതല ഏല്പിക്കുന്നത്;
- (ബി) കേന്ദ്ര സർക്കാരിന്റെ 'ഇ-ബുസ്റ്റാ' വിദ്യാഭ്യാസ പോർട്ടൽ മാതൃകയിൽ ഒരു വിദ്യാഭ്യാസ പോർട്ടൽ

തുടങ്ങുന്നതിന് തയ്യാറാകുമോ;

(സി) പാഠപുസ്തകങ്ങളുടെ പിഡിഎഫ് ഫയലുകൾ, ഇന്റർനെറ്റ് മുഖേന ലഭ്യമാക്കുന്നതുവഴി പാഠപുസ്തക വിതരണത്തിലെ കാലതാമസം മൂലമുണ്ടാകുന്ന പ്രശ്നങ്ങൾ മറികടക്കാനാകുമെന്ന് കരുതുന്നുണ്ടോ എന്ന് വ്യക്തമാക്കുമോ?

വരൾച്ചയെ പ്രതിരോധിക്കാൻ ഡിസാസ്റ്റർ മാനേജ് മെന്റ് പ്ലാൻ

*261. ശ്രീ.കെ. കൃഷ്ണൻകുട്ടി

„ സി.കെ.നാണു

„ കോവൂർ കുഞ്ഞുമോൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ബാധിച്ചിരിക്കുന്ന കൊടുംവരൾച്ചയെ പ്രതിരോധിക്കാൻ സംസ്ഥാനതലത്തിലും ജില്ലാതലത്തിലും ഡിസാസ്റ്റർ മാനേജ് മെന്റ് പ്ലാൻ തയ്യാറാക്കിയിട്ടുണ്ടോ എന്ന് വ്യക്തമാക്കുമോ;

(ബി) ഏതെങ്കിലും ജില്ല വിശദമായ ഡിസാസ്റ്റർ മാനേജ് മെന്റ് പ്ലാൻ തയ്യാറാക്കാതിരുന്നിട്ടുണ്ടോ;

(സി) സംസ്ഥാന ഡിസാസ്റ്റർ മാനേജ് മെന്റ് പ്ലാൻ പ്രകാരം വരൾച്ചയെ പ്രതിരോധിക്കുന്നതിന് വിവിധ വകുപ്പുകളെ ഏകോപിപ്പിച്ച് എന്തൊക്കെ പ്രവർത്തനങ്ങളാണ് നടപ്പിലാക്കി വരുന്നത്; വിശദമാക്കുമോ;

(ഡി) ഈ വിഷയത്തിൽ കേന്ദ്രസർക്കാരിലേക്ക് സമർപ്പിച്ച റിപ്പോർട്ടിന്റെയും അതിന്റെ അടിസ്ഥാനത്തിൽ ലഭിച്ച കേന്ദ്രസഹായങ്ങളുടെയും വിശദാംശം ലഭ്യമാക്കുമോ?

വിദ്യാർത്ഥികളുടെ സാങ്കേതിക നൈപുണ്യ വർദ്ധന

*262. ശ്രീ.ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

ശ്രീ.വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) വിദ്യാർത്ഥികളുടെ സാങ്കേതിക നൈപുണ്യ വർദ്ധനയ്ക്കായി എഞ്ചിനീയറിംഗ് കോളേജുകളെ ഐ.ടി. പാർക്കുകളുമായി ബന്ധിപ്പിക്കുന്ന 'സ്കിൽസ് ഡെലിവറി പ്ലാറ്റ്ഫോം കേരള' എന്ന പദ്ധതി നടപ്പാക്കുന്നുണ്ടോ; ഉണ്ടെങ്കിൽ പദ്ധതിയുടെ വിശദവിവരങ്ങൾ നൽകുമോ;

(ബി) ഏത് ഏജൻസി മുഖേനയാണ് പദ്ധതി നടപ്പാക്കുന്നത്;

(സി) പദ്ധതി നടപ്പാക്കുന്നതിന് എന്തൊക്കെ സാങ്കേതിക, ഭൗതിക സഹായങ്ങളാണ് സർക്കാർ ഒരുക്കുന്നതെന്ന് വ്യക്തമാക്കുമോ?

മത്സ്യത്തൊഴിലാളികൾക്ക് വീട്

- *263. ശ്രീ.വി. ജോയി
,, കെ. ദാസൻ
ശ്രീമതി യു. പ്രതിഭ ഹരി
ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ മത്സ്യത്തൊഴിലാളി കുടുംബങ്ങൾക്ക് സുരക്ഷിതമായ വീട് ഉറപ്പാക്കുന്ന പദ്ധതി നടപ്പാക്കിയിട്ടുണ്ടോ;
 - (ബി) പ്രസ്തുത പദ്ധതി പ്രകാരം എത്ര കുടുംബങ്ങൾക്ക് സഹായം ലഭിക്കുമെന്നാണ് കരുതുന്നത്;
 - (സി) ഭൂരഹിതരും ഭവനരഹിതരുമായ മത്സ്യത്തൊഴിലാളി കുടുംബങ്ങൾക്ക് ഭൂമി ലഭ്യമാക്കുന്നതിനായി എത്ര കോടി രൂപയാണ് നീക്കി വെച്ചിരിക്കുന്നത്;
 - (ഡി) ഇവർക്കായി പാർപ്പിട സമുച്ചയം പണിത് നൽകാൻ ഉദ്ദേശിക്കുന്നുണ്ടോ; എങ്കിൽ വിശദാംശം നൽകുമോ?

പൊതുവിദ്യാഭ്യാസ സമ്പ്രദായത്തിൽ മാറ്റം

- *264. ശ്രീമതി.വീണാ ജോർജ്ജ്
ശ്രീ.എ. പ്രദീപ്കുമാർ
,, കെ.വി.അബ്ദുൾ ഖാദർ
പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ പൊതുവിദ്യാഭ്യാസ സമ്പ്രദായത്തിൽ ഏതു തരത്തിലുള്ള മാറ്റം കൊണ്ടുവരാനാണ് ഉദ്ദേശിക്കുന്നത്;
 - (ബി) ഭൗതിക സാഹചര്യത്തോടൊപ്പം അക്കാദമിക് തലത്തിൽ എന്തു മാറ്റമാണ് ലക്ഷ്യമിടുന്നത്; നവീകരണ നടപടികളിൽ അധ്യാപകരുടെ പങ്കാളിത്തവും സഹകരണവും ഉറപ്പാക്കാൻ ശ്രദ്ധ പതിപ്പിക്കുമോ;
 - (സി) മുൻ സർക്കാരിന്റെ കാലത്തേതിൽ നിന്നും വ്യത്യസ്തമായി പാഠപുസ്തകങ്ങൾ യഥാസമയം എല്ലാ വിദ്യാർത്ഥികൾക്കും ലഭ്യമാക്കാനായി നടപടി സ്വീകരിച്ചിട്ടുണ്ടോ എന്ന് വ്യക്തമാക്കാമോ?

എട്ടാം ക്ലാസ്സുവരെയുള്ള കുട്ടികൾക്ക് സൗജന്യ യൂണിഫോം

- *265. ശ്രീ.പി.ടി. തോമസ്
,, എൽദോസ് കുന്നപ്പിള്ളി

„ അടൂർ പ്രകാശ്

„ റോജി എം. ജോൺ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ, എയ്ഡഡ് സ്കൂളുകളിലെ ഒന്നുമുതൽ എട്ടുവരെയുള്ള ക്ലാസ്സുകളിലെ കുട്ടികൾക്ക് സൗജന്യ യൂണിഫോം നൽകുമെന്ന് പ്രഖ്യാപിച്ചിരുന്നോ;
- (ബി) മേൽപ്പറഞ്ഞ തീരുമാനത്തിൽ എന്തെങ്കിലും മാറ്റം വരുത്തിയിട്ടുണ്ടോ; എങ്കിൽ പ്രസ്തുത മാറ്റം വരുത്തുന്നതിനുണ്ടായ സാഹചര്യമെന്താണ്;
- (സി) സൗജന്യ യൂണിഫോം നൽകുന്നതിന് ആവശ്യമായ തുണി ഉത്പാദിപ്പിച്ച് നൽകുന്നതിന് സാധിക്കുകയില്ലെന്ന് വ്യവസായ വകുപ്പിന് കീഴിലുള്ള ഏതെങ്കിലും സ്ഥാപനം രേഖാമൂലം അറിയിച്ചിട്ടുണ്ടോ;
- (ഡി) സൗജന്യ യൂണിഫോം വിതരണം സംബന്ധിച്ച് പ്രഖ്യാപനം നടത്തിയ വേളയിൽ ഇതിനാവശ്യമായിവരുന്ന തുണിയുടെ അളവ് സംബന്ധിച്ച് കണക്കെടുപ്പ് നടത്തിയിരുന്നോ?

തണ്ണീർത്തടങ്ങളിലെ കയ്യേറ്റം

T *266. ശ്രീ.സി.മമ്മൂട്ടി

„ പി.കെ.അബ്ദു റബ്ബ്

ഡോ.എം. കെ. മുനീർ

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കായലുകൾ, തടാകങ്ങൾ എന്നിവ ഉൾപ്പെടെയുള്ള തണ്ണീർത്തടങ്ങളിലുള്ള കയ്യേറ്റം മൂലമുള്ള വിസ്തീർണ്ണ വ്യതിയാനം, വിവിധ ജില്ലകളിൽ നടത്തിയ റീസർവ്വെ നടപടികളിലൂടെ ശ്രദ്ധയിൽപ്പെട്ടിട്ടുണ്ടോ;
- (ബി) കേരളപ്പിറവിക്കുശേഷം കായലുകളുടെയും കുളങ്ങളുടെയും വിസ്തൃതിയിൽ, പകുതിയിലധികം കുറവു വന്നിട്ടുള്ളതായ ആക്ഷേപം നിലനിൽക്കുന്ന സാഹചര്യത്തിൽ ഇക്കാര്യം ഗൗരവപൂർവ്വം പരിശോധിക്കുമോ;
- (സി) രേഖകൾ പരിശോധിച്ചും ജില്ലാ ഭരണകൂടത്തിന്റെ സഹായത്താലും അനധികൃത കയ്യേറ്റങ്ങൾ ഒഴിപ്പിച്ച് അവ സംരക്ഷിക്കാൻ നടപടി സ്വീകരിക്കുമോ; വ്യക്തമാക്കുമോ?

രാഷ്ട്രീയ ഉച്ചതർ ശിക്ഷാ അഭിയാൻ

*267. ശ്രീ.എം. രാജഗോപാലൻ

„ എം. സ്വരാജ്

„ എം. നൗഷാദ്

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി

നൽകുമോ:

- (എ) രാഷ്ട്രീയ ഉച്ഛതർ ശിക്ഷാ അഭിയാൻ (റൂസ) നിലവിൽ വന്ന ശേഷം ആയതിന്റെ മാർഗ്ഗരേഖ പ്രകാരം സംസ്ഥാന ഉന്നത വിദ്യാഭ്യാസ കൗൺസിൽ ആക്ടിൽ ആവശ്യമായ ഭേദഗതികൾ പഠിച്ച് റിപ്പോർട്ട് സമർപ്പിക്കുന്നതിന് നടപടി സ്വീകരിച്ചിട്ടുണ്ടോ;
- (ബി) എങ്കിൽ ആരെയാണ് ഇതിനായി ചുമതലപ്പെടുത്തിയിരിക്കുന്നതെന്ന് വ്യക്തമാക്കുമോ;
- (സി) മുൻ സർക്കാരിന്റെ കാലത്ത് കൗൺസിൽ ആക്ടിന് വിരുദ്ധമായി സമിതികൾ പുനഃസംഘടിപ്പിച്ചതായി ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ?

റെയിൽവെ വികസനത്തിനായുള്ള നടപടി

*268. ശ്രീ.കാരാട്ട് റസാഖ്

,, എസ്.ശർമ്മ

,, കെ.ഡി. പ്രസേനൻ

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റെയിൽവെ വികസനത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) ഇതിനായി കേരള റെയിൽ ഡെവലപ്മെന്റ് കോർപ്പറേഷൻ ലിമിറ്റഡ് രൂപീകരിച്ചിട്ടുണ്ടോ; വിശദാംശം നൽകാമോ;
- (സി) കേന്ദ്ര റെയിൽവെയുമായി സഹകരിച്ച് ജോയിന്റ് വെഞ്ചർ കമ്പനി രൂപീകരിക്കുന്നതിന് എം.ഒ.യു. ഒപ്പുവെച്ചിട്ടുണ്ടോ;
- (ഡി) എങ്കിൽ ഇതു പ്രകാരം നടപ്പിലാക്കാൻ തീരുമാനിച്ചിട്ടുള്ള പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (ഇ) സംസ്ഥാനത്തെ റെയിൽവെ വികസനത്തിന് ആവശ്യമായ ഭൂമി ഏറ്റെടുക്കുന്നത് സംബന്ധിച്ച പ്രവൃത്തികളുടെ നിലവിലെ സ്ഥിതി അറിയിക്കുമോ?

പട്ടയമേളകൾ

*269. ശ്രീ.കെ.വി.വിജയദാസ്

,, കെ.കുഞ്ഞിരാമൻ

,, പി. ഉണ്ണി

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) അർഹരായ എല്ലാവർക്കും ഭൂമി ലഭ്യമാക്കുന്നതിന്റെ ഭാഗമായി പട്ടയമേളകൾ സംഘടിപ്പിക്കാൻ തീരുമാനിച്ചിട്ടുണ്ടോ;

- (ബി) ഇതിനായി കളക്ടറുകളിൽ ലഭ്യമായ ഭൂരഹിതരുടെ അപേക്ഷകളിൽ അടിയന്തര നടപടി സ്വീകരിച്ച്, വിതരണം ചെയ്യുവാനുള്ള ഭൂമിയുടെ അളവും ഗുണഭോക്തൃ പട്ടികയും ലഭ്യമാക്കാൻ നിർദ്ദേശം നൽകിയിട്ടുണ്ടോ;
- (സി) ഭൂമി സംബന്ധിച്ച് ലാൻഡ് ട്രിബ്യൂണലിൽ കെട്ടിക്കിടക്കുന്ന അപേക്ഷകളിൽ സമയബന്ധിതമായി തീർപ്പ് കൽപ്പിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) വനാവകാശ നിയമപ്രകാരം ഭൂമി ലഭിക്കാൻ അർഹരായ ആദിവാസികൾക്ക് പട്ടയം നൽകുന്നതിന് തീരുമാനിച്ചിട്ടുണ്ടോ; വിശദാംശം നൽകുമോ?

കാസർഗോഡ്-കഴക്കൂട്ടം ദേശീയപാത വികസനം

*270. ശ്രീ.ബി.സത്യൻ

,, ഇ.പി.ജയരാജൻ

,, എം. രാജഗോപാലൻ

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് മുതൽ കഴക്കൂട്ടം വരെ ദേശീയ പാത നാൽപ്പത്തിയഞ്ച് മീറ്റർ വീതിയിൽ വികസിപ്പിക്കാനുള്ള തീരുമാനത്തിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണ്;
- (ബി) പാതയുടെ അലൈൻമെന്റ് നിശ്ചയിച്ചിട്ടുണ്ടോ;
- (സി) ദേശീയ പാത വികസനത്തിന്റെ ഫലമായി എത്ര പേർക്ക് വീടും സ്ഥലവും നഷ്ടപ്പെടുമെന്ന് കണക്കാക്കിയിട്ടുണ്ടോ; നീതിയുക്തമായ നഷ്ടപരിഹാരം നൽകി ഇവരെ പുനരധിവസിപ്പിക്കാൻ നടപടി സ്വീകരിക്കുമോ;
- (ഡി) തൊഴിലും ജീവനോപാധിയും നഷ്ടപ്പെടുന്നവരെ പുനരധിവസിപ്പിക്കാൻ പാക്കേജിന്റെ ഭാഗമായി നടപടിയുണ്ടാകുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
01-03-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.